

ಶ್ರೀಮತಿ ವಿಜಯ ದೇಸಾಯಿ.—ಈ ಸೀನಿಯಾರಿಟಿ ಪಟ್ಟಿಯನ್ನು ಯಾವಾಗ ಅಂತಿಮಗೊಳಿಸಲಾಯಿತೆಂಬುದನ್ನು ಹೇಳುತ್ತೀರಾ?

†ಶ್ರೀಮತಿ ಮನೋರಮಾ ಮಧ್ವರಾಜ್.—ತಾ|| ೩-೨-೧೯೭೬ ರಂದು,

ಶ್ರೀಮತಿ ವಿಜಯ ದೇಸಾಯಿ.—(ಇ) ಪ್ರಶ್ನೆಗೆ 'ಇಲ್ಲ' ಎಂದು ಉತ್ತರ ಕೊಟ್ಟಿದ್ದೀರಿ. ಆದರೆ ಯಾರನ್ನಾದರೂ ನೇರವಾಗಿ ನೇಮಕ ಮಾಡುವುದನ್ನು ಯೋಚನೆ ಮಾಡಿದ್ದೀರಾ?

ಶ್ರೀಮತಿ ಮನೋರಮಾ ಮಧ್ವರಾಜ್.—ಕಾನೂನು ಪ್ರಕಾರ ಪಿ.ಎಸ್.ಸಿ. ಅವರು ಈ ಹುದ್ದೆಗಳನ್ನು ಭರ್ತಿ ಮಾಡುತ್ತಾರೆ.

ಶ್ರೀಮತಿ ವಿಜಯ ದೇಸಾಯಿ.—ಈ ಹುದ್ದೆಗಳೆಲ್ಲಾ ಯಾವಾಗಿನಿಂದ ಖಾಲಿ ಇವೆ ಎಂಬುದನ್ನು ಹೇಳುತ್ತೀರಾ?

SMT. MANORAMA MADHWARAJ.—

Deputy Directors From	...	14-11-1975
Assistant Directors	...	
Jr. Inspector of C.S.	...	20-10-1975
Office Manager	...	14-11-1975
Juvenile Service Bureau, Dharwar	...	
State Home for Women, Hubli	...	10-10-1972
Juvenile Service Bureau, Davangere	...	22-10-1974
Industrial and Agricultural Settlement Bijapur.	...	14-7-1969
Certified School, Shimoga	...	11-12-1975
Institution for Mentally Handicapped Children, Bangalore.	...	22-3-1972
Regional Probation Supdt., Bangalore.	...	3-6-1975
State Home for Women Udipi.	...	5-7-1975
Stree Seva Niketan, Bellary	...	2-7-1975
State Home for Women, Mysore	...	1-3-1976
Certified School, Udipi	...	24-12-1975

ಶ್ರೀ ಎಂ.ಎಸ್. ಕೃಷ್ಣನ್.—ಈ ಹುದ್ದೆಗಳಲ್ಲಿ ಹೊಸದಾಗಿ ರಚನೆಮಾಡಿರುವುದು ಎಷ್ಟು, ಹಳೆಯದು ಎಷ್ಟು? ಹೊಸದಾಗಿ ರಚನೆ ಮಾಡಿದ್ದರೆ ಯಾವ ಒಂದು ಆಧಾರದ ಮೇಲೆ ಅವನ್ನು ಮಾಡಿದ್ದೀರಿ?

ಶ್ರೀಮತಿ ಮನೋರಮಾ ಮಧ್ವರಾಜ್.—ಇದು ಹೊಸದಾಗಿ ಭರ್ತಿ ಮಾಡಿದ್ದಲ್ಲ.

ತುಮಕೂರು ಜಿಲ್ಲೆ ಹಾಗೂ ನಾಗವಂಗಳ ತಾಲೂಕುಗಳಿಗೆ ನೀರನ್ನು ಸರಬರಾಜು ಮಾಡುವುದು,

೬೦೪. ಶ್ರೀ ಬೈರಪ್ಪಾಜಿ (ತುಮಕೇರಿ).—ಭಾರಿ ಹಾಗೂ ಮಧ್ಯಮ ನೀರಾವರಿ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ತುಮಕೂರು ಜಿಲ್ಲೆಗೆ ಹಾಗೂ ನಾಗವಂಗಳ ತಾಲೂಕುಗಳಿಗೆ ವ್ಯವಸಾಯಕ್ಕಾಗಿ ನೀರೊದಗಿಸಲು ಅವಶ್ಯಕವಾಗುವ ಪ್ರಥಮ ಹಂತದ ನಾಲೆಯನ್ನು ಆಗಲ ಮಾಡಲು ಸರಕಾರ ಆರು ಕೋಟಿ ರೂಪಾಯಿಗಳನ್ನು ಮಂಜೂರು ಮಾಡಿರುವುದು ನಿಜವೇ;

(ಅ) ಹಾಗಿದ್ದಲ್ಲಿ ನಾಲೆಯನ್ನು ಅಗಲ ಪಡಿಸುವ ಕಾರ್ಯ ಯಾವ ಹಂತದಲ್ಲಿ ನಡೆಯುತ್ತಿದೆ;

(ಇ) ತುಮಕೂರು ಜಿಲ್ಲೆಗೆ ಹಾಗೂ ನಾಗಮಂಗಲ ತಾಲೂಕಿಗೆ ನೀರನ್ನೊದಗಿಸಲು ತಯಾರಾಗುವ ಅಂದಾಜು ಪ್ರಕಾರ ಅತಿ ಕಡಿಮೆ ವೆಚ್ಚದಲ್ಲಿ ನೀರನ್ನೊದಗಿಸಲು ಸಾಧ್ಯ ಎಂಬುದು ಸರಕಾರದ ಗಮನಕ್ಕೆ ಬಂದಿದೆಯೇ;

(ಈ) ಹಾಗಿದ್ದಲ್ಲಿ ಈ ವರ್ಷವೇ ಉಳಿದಿರುವ ನಾಲೆಯ ಕೆಲಸವನ್ನು ಪ್ರಾರಂಭಿಸಲು ಸೂಕ್ತ ವ್ಯವಸ್ಥೆ ಮಾಡಲಾಗುವುದೇ?

ಶ್ರೀ ಸುಭಾಷ್ ಅಸ್ತೂರೆ (ಭಾರಿ ಹಾಗೂ ಮಧ್ಯಮ ನೀರಾವರಿ, ರಾಜ್ಯ ಮಂತ್ರಿಗಳು).—

(ಅ) ನಿಜ

(ಆ) ಅಗಲ ಪಡಿಸುವ ಕಾರ್ಯವು ೧ ನೇ ಕಿ. ಮೀ. ನಿಂದ ೧೮ ನೇ ಕಿ. ಮೀ. ಮತ್ತು ೫೩ ನೇ ಕಿ. ಮೀ. ನಿಂದ ೭೦ನೇ ಕಿ. ಮೀ. ರವರೆಗೆ ನಡೆಯುತ್ತಿದೆ, ಉಳಿದ ಕಡೆಗಳಲ್ಲಿಯೂ ಈ ಕಾರ್ಯವನ್ನು ಶೀಘ್ರವೇ ಪ್ರಾರಂಭಿಸಲಾಗುವುದು

(ಇ) ಪರಿಶೀಲನಾ ಕಾರ್ಯವು ನಡೆಯುತ್ತಿದೆ.

(ಈ) ತುಮಕೂರು ಜಿಲ್ಲೆಗೆ ಮತ್ತು ನಾಗಮಂಗಲ ತಾಲೂಕಿಗೆ ನೀರನ್ನೊದಗಿಸುವ ಕೆಲಸ ವನ್ನು ಹೇಮಾವತಿ ಯೋಜನೆಯ ಎರಡನೇ ಹಂತದಲ್ಲಿ ಸೇರಿಸಲಾಗಿದ್ದ ಪರಿಶೀಲನಾ ಕಾರ್ಯ ಮುಗಿದ ಮೇಲೆ ಹಣ ಒದಗಿದಂತಲ್ಲಾ ತೆಗೆದು ಕೊಳ್ಳಲಾಗುವುದು.

ಶ್ರೀ ಬಿ. ಬೈರಪ್ಪಾಜಿ.—ಹೇಮಾವತಿ ಯೋಜನೆಯ ಮೊದಲನೆಯ ಹಂತ ಯಾವ ವರ್ಷದಲ್ಲಿ ಮುಗಿಯುತ್ತದೆನ್ನುವುದಕ್ಕೆ ಹೇಳುವುದಕ್ಕೆ ಸಾಧ್ಯವೇ ?

† ಶ್ರೀ ಸುಭಾಷ್ ಅಸ್ತೂರೆ.—ಯಾವ ವರ್ಷದಲ್ಲಿ ಈ ಯೋಜನೆ ಮುಗಿಯುತ್ತದೆ ಎಂಬುದನ್ನು ಹೇಳುವುದಕ್ಕೆ ಸಾಧ್ಯವಿಲ್ಲ. ಹಣ ಯಾವ ರೀತಿ ಸಿಗುತ್ತದೋ ಆ ರೀತಿ ಆ ಯೋಜನೆ ಮುಗಿಯುತ್ತದೆ. ಆದರೆ ಕಡ್ಡಾಯವಾಗಿ ಇಷ್ಟೇ ವರ್ಷಗಳಲ್ಲಿ ಅದು ಮುಗಿಯುತ್ತದೆಂದು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ನಾಲೆಯನ್ನು ಅಗಲಮಾಡಲು ಸರ್ಕಾರ ಆರು ಕೋಟಿ ರೂಪಾಯಿಗಳನ್ನು ಮಂಜೂರು ಮಾಡಿರುವುದನ್ನು ಯಾವ ವರ್ಷದಲ್ಲಿ ಖರ್ಚುಮಾಡುವುದಕ್ಕೆ ಪ್ರಾರಂಭ ಮಾಡುತ್ತೀರಿ ? ೧೯೮೦ ೧೮ನೇ ಕಿಲೋ ಮೀಟರ್ ಮತ್ತು ೫೩ರಿಂದ ೭೦ನೇ ಕಿಲೋ ಮೀಟರ್ ವರೆಗೆ ಕೆಲಸ ನಡೆಯುತ್ತಿದೆ. ಉಳಿದ ಕಡೆ ಕೆಲಸ ಪ್ರಾರಂಭ ಮಾಡಿಲ್ಲವೆಂದು ಹೇಳುತ್ತೀರಿ. ಅಂದ ಮೇಲೆ ಆ ಕೆಲಸವನ್ನು ಏತಕ್ಕೋಸ್ಕರ ಮಾಡಿಲ್ಲ ? (ಆ)ಗೆ ಉತ್ತರವಾಗಿ ಚಾನ್ಸಲ್ ಅಗಲಮಾಡುವ ಕಾರ್ಯ ನಡೆಯುತ್ತಿದೆಯೆಂದು ಹೇಳಿದ್ದೀರಿ. ಈ ರೀತಿ ನಾಲೆ ಅಗಲ ಮಾಡುವ ಕಾರ್ಯ ಯಾವಾಗ ಪ್ರಾರಂಭವಾಯಿತು ?

ಶ್ರೀ ಸುಭಾಷ್ ಅಸ್ತೂರೆ.—ಕೆಲವು ದಿವಸಗಳ ಹಿಂದೆಯೇ ಇದನ್ನು ಮಂಜೂರು ಮಾಡಿದ್ದು ಕೆಲಸ ಪ್ರಾರಂಭ ಮಾಡಿದ್ದು ಸಹ ಕೆಲವು ದಿವಸಗಳ ಹಿಂದೆಯೇ. ಬಹಳ ದಿವಸಗಳೇನೂ ಆಗಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಯೋಜನೆಯ ಪರಿಶೀಲನೆಯ ನಂತರ ಕೆಲಸ ಮಾಡುವುದಕ್ಕೆ ಪ್ರಾರಂಭ ಮಾಡುತ್ತೇವೆಂದು ಹೇಳುತ್ತಿದ್ದೀರಿ. ಈಗಾಗಲೇ ಆ ಯೋಜನೆ ಪರಿಶೀಲನೆಯಾಗಿ ಸುಮಾರು ೬೩ ಕೋಟಿ ರೂಪಾಯಿಗಳ ಅಂದಾಜು ಆಗಿದೆ. ಅತ್ಯಂತ ಕಡಿಮೆ ವೆಚ್ಚದಲ್ಲಿ ಈಗ ಯೋಜನೆ ತಯಾರಾಗುತ್ತಿದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ ?

ಶ್ರೀ ಸುಭಾಷ್ ಅಸ್ತೂರೆ.—ಅದು ಗಮನಕ್ಕೆ ಬಂದಿರಲಿಲ್ಲವೇ, ಸೂಕ್ತ ಕ್ರಮವನ್ನು ತೆಗೆದು ಕೊಂಡಿದ್ದೇವೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಮೊದಲನೆಯ ಹಂತದಲ್ಲಿ ಈ ಯೋಜನೆಗೆ ಹಣ ಸಿಕ್ಕಿಸಿಕ್ಕಿ ಹಾಗೆ ಖರ್ಚುಮಾಡುತ್ತೇವೆಂದು ಹೇಳಿದ್ದೀರಿ. ಅದು ಎಲ್ಲೆಲ್ಲಿ ಸಿಗುತ್ತದೆ ? ಅದು ಹೇಗೆ ಸಿಗುತ್ತದೆಂಬುದನ್ನು ಹೇಳುತ್ತೀರಾ ?

**ಶ್ರೀ ಸಂಭಾಷ್ ಅಸ್ಮಾರ.**—ಮಾನ್ಯ ಶ್ರೀ ಕೊಣಂಡೂರು ಲಿಂಗಪ್ಪನವರು ಈ ಸದನದ ಸದಸ್ಯರಾಗಿ ೪ ವರ್ಷಗಳಾದುವು ಅವರು ಅದು ಹೇಗೆ ಸಿಗುತ್ತದೆಂದು ಕೇಳಿದರೆ ನನಗೆ ಅಶ್ಚರ್ಯವಾಗುತ್ತದೆ. ಹಾಗೂ ನನಗೆ ವ್ಯಸನವಾಗುತ್ತದೆ.

**ಶ್ರೀ ಕೊಣಂಡೂರು ಲಿಂಗಪ್ಪ.**—ಸರ್ಕಾರದ ಪ್ರತಿಯೊಬ್ಬ ಮಂತ್ರಿಯೂ ಸಹ ಯಾವಾಗ ಕೇಳಿದರೂ ಹಣ ಸಿಕ್ಕಿದಾಗ ಕೆಲಸವನ್ನು ಪ್ರಾರಂಭ ಮಾಡುತ್ತೇವೆಂದು ಹೇಳುವುದೇ ಆಗಿದೆ. ಕೇಂದ್ರ ಸರ್ಕಾರದ ದಾಖಲೆಗಳಿಂದ ಗೊತ್ತಾಗಿದೆಯೆಂದು ಹೇಳುತ್ತಾರೆ. ಅದಲ್ಲದೆ ಸರ್ಕಾರದಲ್ಲಿ ಈಗ ಇರುವ ಹಣದಲ್ಲಿಯೇ ಅಂತಹ ಕೆಲಸಗಳನ್ನು ಮಾಡುವುದಕ್ಕೆ ಸರ್ಕಾರಕ್ಕೆ ಇರುವ ಅನಾನುಕೂಲಗಳಾದರೂ ಏನು ?

**ಶ್ರೀ ಸಂಭಾಷ್ ಅಸ್ಮಾರ.**—ಹಣ ಸ್ಟೇಟ್‌ನಿಂದಲೂ ಮತ್ತು ಸೆಂಟ್ರಲ್‌ನಿಂದಲೂ ಬರುತ್ತಿದೆ. ಮತ್ತೆ ಎಲ್ಲಿಂದಲೂ ಕೂಡ ಬರುವುದಿಲ್ಲ. ಇರತಕ್ಕದ್ದು ಎರಡೇ ಮಾರ್ಗಗಳು ಮುಖ್ಯ.

**ಶ್ರೀ ಬಿ. ಬೈರಪ್ಪಾಜಿ.**—ಈ ಯೋಜನೆಗಾಗಿ ತುಮಕೂರು ಜನತೆ ಅಡ್ವಾನ್ಸ್ ಕಾಂಟ್ರಿಬ್ಯೂಷನ್ ಕೊಡುತ್ತೇವೆ ಎಂದು ಹೇಳಿ ಅದಕ್ಕಾಗಿ ಎರಡನೆಯ ಹಂತದಲ್ಲಿ ಕೆಲಸ ಪ್ರಾರಂಭ ಮಾಡಬೇಕೆಂದು ಸರ್ಕಾರಕ್ಕೆ ಮನವಿ ಮಾಡಿದ್ದರೂ ಅದರ ಬಗ್ಗೆ ಸರ್ಕಾರ ಏನು ಶೀರ್ಮಾನ ಮಾಡಿದೆ? ಅವರ ಮನವಿಯನ್ನು ಪರಿಶೀಲಿಸಿ ಅವರಿಂದ ಅಡ್ವಾನ್ಸ್ ಕಾಂಟ್ರಿಬ್ಯೂಷನ್ ತೆಗೆದುಕೊಂಡು ಎರಡನೆಯ ಹಂತದ ಸ್ಕೀಮನ್ನು ಜಾಗೃತಿಯಾಗಿ ಪ್ರಾರಂಭ ಮಾಡುವುದಕ್ಕೆ ಸರ್ಕಾರ ಈಗಲಾದರೂ ಸೂಕ್ತ ವ್ಯವಸ್ಥೆಯನ್ನು ಮಾಡುತ್ತದೆಯೇ?

**ಶ್ರೀ ಸಂಭಾಷ್ ಅಸ್ಮಾರ.**—ಅಡ್ವಾನ್ಸ್ ಕಾಂಟ್ರಿಬ್ಯೂಷನ್‌ನಿಂದ ಬರುವ ಹಣಕ್ಕಿಂತ ನಾವೇ ಇನ್ನೂ ಹೆಚ್ಚಿಗೆ ಈ ಯೋಜನೆಗೆ ಕೊಡಬೇಕಾಗುತ್ತದೆ. ಎರಡನೆಯ ಹಂತದಲ್ಲಿ ಕೆಲವು ಕೆಲಸಗಳನ್ನು ಈ ಯೋಜನೆಯಲ್ಲಿ ತೆಗೆದುಕೊಳ್ಳುವುದಕ್ಕೆ ಈಗ ೬ ಕೋಟಿ ರೂಪಾಯಿಗಳು ವೆಂಜೂರಾಗಿದೆ. ಆದ್ದರಿಂದ ಈಗ ಅಡ್ವಾನ್ಸ್ ಕಾಂಟ್ರಿಬ್ಯೂಷನ್ನಿನಿಂದ ಬರತಕ್ಕ ಹಣದಿಂದ ಈ ಎರಡನೆಯ ಹಂತದ ಯೋಜನೆಯನ್ನು ಬಗೆಹರಿಸುವುದಕ್ಕಾಗುವುದಿಲ್ಲ. ಎಲ್ಲಾ ಹಂತದ ಯೋಜನೆಗಳನ್ನು ಒಂದೇ ಸಾರಿ ಪೂರ್ಣ ಮಾಡಿ ಮುಗಿಸುವುದಕ್ಕಾಗುವುದಿಲ್ಲ. ಕ್ರಮೇಣ ಮೊದಲನೆಯ ಹಂತದ ಯೋಜನೆಯನ್ನು ಮುಗಿಸಿದ ಮೇಲೆ ಎರಡನೆಯ ಹಂತದ ಯೋಜನೆಯನ್ನು ಮಾಡಬೇಕಾಗುತ್ತದೆ.

**ಶ್ರೀ ಕೆ. ಎಚ್. ಹನುಮೇಗೌಡ.**—ಹಿಂದಿನ ಕಂಟ್ರಾಕ್ಟರಿಗೆ ಕಾಕಾಚ್ಚು ಲಾಭ ಬಾರದೇ ಇದ್ದುದರಿಂದ ಈ ಕೆಲಸ ಹಾಗೆಯೇ ನಿಂತುಹೋಗಿದೆಯೆಂಬುದು ನಿಜವೇ? ಸರಿಯಾಗಿ ಅವನಿಗೆ ಸೇಪರೇಟ್ ಮಾಡದೇ ಇರುವುದರಿಂದ ಕೆಲಸ ನಿಂತುಹೋಗಿದೆಯಲ್ಲವೇ? ಮೊದಲನೆಯ ಹಂತದ ಕೆಲಸ ಮುಗಿಯುವುದಕ್ಕಿಂತ ಮೊದಲೇ ಎರಡನೆಯ ಹಂತದ ಕೆಲಸವನ್ನು ಮಾಡಿಸಲು ಏತಕ್ಕೆ ಕ್ರಮತೆಗೆದುಕೊಂಡಿದ್ದೀರಿ ?

**ಶ್ರೀ ಸಂಭಾಷ್ ಅಸ್ಮಾರ.**—ಅದಕ್ಕೆ ನೋಟೀಸ್ ಬೇಕು.

**ಶ್ರೀ ಬಿ. ಬೈರಪ್ಪಾಜಿ.**—ತುಮಕೂರು ಜಿಲ್ಲೆ ಬರಗಾಲ ಪೀಡಿತವಾಗಿರುವ ಪ್ರದೇಶ. ಅದರಲ್ಲಿಯೂ ನಾಗಮಂಗಲ ತಾಲ್ಲೂಕಿನ ಬಗ್ಗೆ ಸರ್ಕಾರ ಹೆಚ್ಚಿಗೆ ಗಮನಕೊಡಬೇಕಾಗಿದೆ. ಅಲ್ಲಿನ ಜನತೆ ಕೊಡತಕ್ಕ ಅಡ್ವಾನ್ಸ್ ಕಾಂಟ್ರಿಬ್ಯೂಷನ್ ತೆಗೆದುಕೊಂಡು ಸರ್ಕಾರ ಅದರ ಬಗ್ಗೆ ಒಂದು ಕಾನೂನು ಮಾಡುವುದರ ಮೂಲಕ ಅವಕಾಶ ಮಾಡಿಕೊಟ್ಟು ಈಗಿನ ಕೆಲಸ ಪ್ರಾರಂಭ ಮಾಡುವುದಕ್ಕೆ ಇನ್ನು ಒಂದೆರಡು ದಿವಸಗಳ ಲ್ಲಾದರೂ ಒಂದು ಜಿ. ಒ. ಮಾಡುವುದರ ಮೂಲಕ ಬಹು ಬೇಗ ಈ ಕೆಲಸಗಳನ್ನು ಅಲ್ಲಿ ಮಾಡಿಸಿಕೊಂಡು ವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

**ಶ್ರೀ ಸಂಭಾಷ್ ಅಸ್ಮಾರ.**—ಅಡ್ವಾನ್ಸ್ ಆಗಿ ಬೆಟರ್‌ಮೆಂಟ್ ಕಾಂಟ್ರಿಬ್ಯೂಷನ್ ಕೊಡುವುದಕ್ಕೆ ಜನರು ಮುಂದೆ ಬರುತ್ತಿರುವುದರಿಂದ ನಾನು ಅದಕ್ಕೆ ಅಪ್ರಿಷಿಯೇಟ್ ಮಾಡುತ್ತೇನೆ. ಆದರೆ ತುಮಕೂರು ಜಿಲ್ಲೆಯ ನಾಗಮಂಗಲ ತಾಲ್ಲೂಕು ಆಭಾವ ಪೀಡಿತ ಪ್ರದೇಶವೆಂಬುದಾಗಿ ತಿಳಿದಿರುವುದರಿಂದ, ಅಲ್ಲಿ ಅದಷ್ಟು ಜಾಗೃತಿಯಾಗಿ ಆ ಕೆಲಸಗಳನ್ನು ಮಾಡಿಸಲಾಗುತ್ತದೆ.

**ಅಧ್ಯಕ್ಷರು.**—ಪ್ರಶ್ನೆ ನಂ. ೬೨೧ ಶ್ರೀ ವಿ. ಎಂ. ಫಾದಿಯವರ ಪ್ರಶ್ನೆಯನ್ನು ಶ್ರೀ ಬಿ. ಜಿ. ಬಣಾರವರರು ಕೇಳಬಹುದು.